

శ్రీ మీనాక్షీ పంచరత్నం

ఉద్యద్భాను సహస్రకోటి సదృశాం, కేయూర హోరోజ్జ్వలాం
 బింబోష్ఠీం స్మితదంత పంక్తిరుచిరాం పీతాంబరాలంకృతామ్ ।
 విష్ణు బ్రహ్మ సురేంద్ర సేవితపదాం తత్త్వ స్వరూపాం శివాం
 మీనాక్షీం ప్రణతోఽస్మి సంతత మహం, కారుణ్యవారానిధిమ్ ॥

1

ముక్తాహార లసత్కిరీట రుచిరాం పూర్ణేందు వక్త్రప్రభాం
 శింజన్ నూపుర కింకిణీమణిధరాం, పద్మప్రభా భాసురామ్ ।
 సర్వాభీష్ట ఫలప్రదాం గిరిసుతాం, వాణీ రమాసేవితాం
 మీనాక్షీం ప్రణతోఽస్మి సంతత మహం, కారుణ్యవారానిధిమ్ ॥

2

శ్రీవిద్యాం శివవామభాగనిలయాం, హ్రీంకారమంత్రోజ్జ్వలాం
 శ్రీచక్రాంకితబిందుమధ్యవసతిం, శ్రీమత్ సభానాయకీమ్ ।
 శ్రీమత్ షణ్ముఖవిఘ్నరాజ జననీం, శ్రీమజ్జగన్మోహినీం
 మీనాక్షీం ప్రణతోఽస్మి సంతత మహం కారుణ్యవారానిధిమ్ ॥

3

శ్రీమత్ సుందర నాయకీం భయహరాం, జ్ఞానప్రదాం నిర్మలాం
 శ్యామాభాం కమలాసనార్చితపదాం, నారాయణ స్యానుజామ్ ।
 వీణావేణుమృదంగ వాద్యరసికాం, నానావిధామంబికాం
 మీనాక్షీం ప్రణతోఽస్మి సంతత మహం కారుణ్యవారానిధిమ్ ॥

4

నానాయోగి మునీంద్ర హృన్నివసతిం, నానార్థసిద్ధిప్రదాం
నానాపుష్ప విరాజితాంఘ్రి యుగళాం, నారాయణే నార్చితామ్ ।
నాదబ్రహ్మమయీం పరాత్పరతరాం, నానార్థ తత్వాత్మికాం
మీనాక్షీం ప్రణతోఽస్మి సంతత మహం కారుణ్యవారానిధిమ్ ॥

5

॥ ఇతి శ్రీమచ్ఛంకరభగవతః కృతౌ శ్రీ మీనాక్షీ పంచరత్నం సంపూర్ణమ్ ॥

Vedam naam